

IL-BAZILKA TAL-LUNZJATA F'NAZZARETT

Hija drawwa ta' din ir-Rivista "Lehen l-Art Imqaddsa" li tagħti minn żmien għal żmien tagħrif fil-qosor tal-mixi fil-bini ta' din il-bażilka, li qiegħda tinbena sewwa sew fuq il-għar fejn Marija Ssma. giet imħabbra mill-Arkanġlu Gabriel li kellha



Il-Kwadru tal-Lunzjata

tkun Omm Alla u fejn l-Iben Wahdieni tal-Missier Etern tnissel u sar Bniedem. Billi issa ix-xogħol ta' din il-Bażilka wasal biex jintemm, nix-tiequ niġbru t-tagħrif kollu li tajna ma' tul it-tnax-il sena ta' din ir-Rivista, biex hekk il-qarrejja tagħna ikollhom quddiem għajnejhom kwadru eżatt tax-xogħol kollu li sar.

L-istorja tal-bini tal-Bażilka tal-Lunzjata f'Nazareth tibda f'Mejju

1924, L-Emm. Tiegħu l-Kardinal Oreste Giorgi kien ġie mqabblad mill-Qdusija Tiegħu l-Papa Piju XI biex, bhala Delegat tiegħu, jikkunsagra ż-żewġ Bażilki ġodda, mibnijn wahda fuq l-gholja tat-Tabor, fejn Gesù sebbah lilu nnifsu quddiem it-tliet Appostli mahbubin tiegħu, Pietru, Gakbu u Giovanni, u l-oħra fil-ġnien tal-Getsemani, fejn Gesù għamel l-aħħar talb tiegħu qabel ma bata l-harxa Passjoni u Mewt. F'diskors li l-Kard. O. Giorgi kien għamel biex ifakkar il-ġrajja ta' din il-konsagrazzjoni, huwa habbar ix-xewqa li kien urieh l-istess Papa Piju XI li tinbena Bażilka oħra kbira fuq il-Għar tal-Lunzjata. Il-Patrijiet Franġiskni, li għandhom f'idejhom il-harsien tas-Santwarji tal-Palestina, laqgħu b'għozza kbira x-xewqa tal-Papa, u, għalkemm kienu neqsin mill-flus, talbu lill-Perit Antonju Barluzzi, taljan, li kien diġa għamel il-pjanti taż-żewġ Bażilki fuq imsemmija, biex iħażżeż huwa ukoll il-mudell tal-Bażilka l-ġdida. Għal min ma jafux, il-Perit Antonju Barluzzi, wara grazzja kbira li kien qala' ma' tul żjara li kien għamel fil-Palestina, qata' li jribqa' iġhix hemmhekk biex saħħtu u hiltu jahlihom għall-ġid ta' l-Art Imqaddsa. Ta' perit kbir li kien, imhegġeg mbux biss mill-imħabba ta' l-arti, iżda wkoll minn fidi tassew kbira, Anton Barluzzi għamel mudell ta' Bażilka li kien tassew jixraq lil dan il-kbir misteru tal-Annunzjazjoni. Il-pjanta ntbagħtet Ruma għall-approvazzjoni.

Fl-1939 faqqgħet it-tieni gwerra dinjija, u l-proġett tal-bini tal-Bażil-

ka tmewwet għal kolloxx. Wara li ntemmet din it-tieni gwerra, bdiet il-ġlieda bejn l-Gharab tal-Palestina u l-Lhud, li riedu jibnu fl-Art Imqaddsa Stat Sijonistku, kif kienu ġew imwiegħda mill-Allijati kemm-il-darba jidhlu shab u jagħtu sehemhom fil-gwerra. Waslet is-sena 1954, is-sena li giet iddikjarata bħala sena tal-Madonna mill-Qdusija Tiegħu l-Papa Piju XII. F'Mejju ta' din is-sena r-Revmu. P. Gjačint Faccio, Kostudju ta' l-Art Imqaddsa, xandar mad-dinja din l-aħbar: "Ferhana nħabbrulkom id-dečizzjoni tal-Venerandu Diskretorju ta' l-Art Imqaddsa li jagħti bidu għax-xogħlijiet tal-bini tal-Bażilka l-ġdida tal-Lunzjata f'Nazzarett". Iva, dalwaqt l-isbaħ u l-akbar bażilka tiġi biex tingħaqad mas-Santwarji artističi, mal-knejjes miġbura, mal-kappelli li l-Frangiskani, harriesa tat-teżori tal-fidi nisranija fl-Art Imqaddsa, għarfu jibnu l-b'hegga li jaxir-qilha kull tifhir, imqawwijin biss mit-tama li huma għandhom fil-Providenza t'Alla...".

U f'dik is-sena marjana, l-Beati-tudni Tiegħu Mons. Albertu Gori, Patrijarka Frangiskan għall-Insara Latini ta' l-Art Imqaddsa, mghejjun mir-Revmu P. Kustodju, poġġa b'sollennità tassew kbira u fost il-ferh ta' kollha kemm huma l-insara, l-ewwel ġebla tal-Bażilka. Il-mudell issa ma hu akstar tal-Perit Ant. Barluzzi, li minhabba kritika qawwiya ta' l-ewwel proġett, ma ġiex approvat, iżda ta' Perit iehor taljan, il-Prof. Giovanni Muzio ta' Milan.

Il-proġett il-ġdid huwa msejjes fuq żewġ Knejjes fuq xulxin: dik ta' taħt, jew l-hekk imsejja kripti, li tlahhaq sewwa sew fl-gholi tagħha mat-tliet Bażilki l-qodma li kien

hemm qabel din li qed tinbena, u l-Knisja ta' fuq.

Il-Knisja ta' taħt il-kripti, għandha bħala għan il-harsien tal-għar fejn giet imħabbra Marija Ssma. u l-fdal tal-knejjes ta' qabel (pre-bizantina, bizantina u kručjata), li huma argument qawwi għal dik li hi tradizzjoni tal-post fejn giet imħabbra l-Madonna. Is-saqaf ta' din il-knisja hu miftuħ fin-nofs f'ghamla ta' kewkba kbira, li tifforma l-paviment tal-Knisja ta' fuq.

Il-Knisja ta' fuq sejra sservi: i) biex fiha jiġu čelebrati b'sollennità kbira l-festi ta' ma' tul is-sena; u ii) biex issir il-hidma pastorali tal-Parroča tal-kommunita' Kattolka ta' Nazzarett. Ma' dwar il-Bażilka sa jkun hemm misrah kbir li jifred il-bini tal-Bażilka minn kollu kemm hu l-bini l-ieħor ta' ma' dwarha.


Minn dak inhar tat-tqegħid ta' l-ewwel ġebla sal-lum, ix-xogħol tal-bini tal-Bażilka ma waqafx. Il-Providenza ħarina t'Alla l-Imbierek għenet dejjem spiritwalment u materjalment il-min qed imexxi x-xogħol kbir tal-Bażilka. Fiha hadmu u qed jaħdmu għadd kbir ta' nies, u huma ta' kull ġens, u ta' kull din. Mhux biss Gharab u Lhud, iżda ukoll Armeni, Taljani, Griegi. Ir-religjon tal-haddiema hija mħallta. Imma l-ghan huwa wiehed: kullhadd qed jaħdem fid-dar ta' l-Omm Twajba, kullhadd qed jaħdem fid-dar tal-Madonna. U x-xogħol li sar ma kienx xogħol žghir. Se niġbru fil-qosor ix-xejra ta' dan ix-xogħol biex nistgħu nagħtu hjiel čar lill-qarrejja tagħna.

Il-ftehim ma' l-awtoritajiet tal-pajjič. Is-Santwarji tal-palestina jinsabu f'pajjiči, tista' tghid, Gharab u Lhud. Ir-religjon ufficčjali mhix dik tagħna il-Kattolki. Biex tibni knisja biex issewwi knisja, biex iččaqlaq

gebla trid hafna permessi. F'Nazza-
rett sejra tinbena bażilka kbira, forsi
l-akbar waħda li hemm fl-Art Imqad-
dsa. Mhux biss irid jinghogob il-mu-
dell, imma jrid jithares il-pjan rego-
latorju tal-belt ta' Nazzalett. Bl-
ghajjuna t'Alla, wara hafna giri ?

hawn u 'l hemm, intlaħaq ftehim fuq
il-proġett tal-Bażilka.

Il-ftehim mal-Unions tal-ħaddiema.
Hafna xogħol ma setax isir mill-ħad-
diema tal-post. Il-Kustodja ta' l-Art
Imqaddsa xtaqet li tħaddem l-aktar
l-Insara, biex tkun tista' tghinhom



Il-Bażilka tal-Lunzjata

finanzjarjament: riedet ukoll li jkun min ikunu l-haddiema, li ma jsirx xoghol nhar ta' Hadd. U dan il-ftehim intlaħaq ukoll għax kien hemm rieda tajba miż-żewġ naħat.

Il-ftehim fuq il-flus. Kif sejr in jorġu mill-pajjiżi fejn kienu qegħdin jingabru, u kif sejr in jidhru fil-Palestina, u bliema kambju kienu sejr in jiġu mibdul in. Wara taħdidiet fit-tul, saru l-arrangamenti kollha meħtieġa, u ma nqala' ebda inċident.

L-għażla tal-Periti. Bħala Perit barrani, Giovanni Muzio ma setax imexxi hu persunalment il-bini. Kellu jintagħzel rappreżentant tiegħu minn Israel, il-Perit Lhudi I. M. Lewkovic. Mieghu hađem u qed jaħdem il-Perit Franġiskan P. Beneditt Antoniucci. Dan biex ma nsem-mux hliet tnejn mill-periti li mexxew b'għaqal u b'sengħa x-xogħol li sar s'issa fil-Bażilka.

Ix-Xogħol materjali. Giet imneħ-hija kwantita' kbira ta' mazkan u ta' ġebel li ngabar mill-ħatt ta' bini ta' hafna djar qodma u ta' hitan li kienu jagħmlu sehem mill-knejjes qodma li nbnew ma' tul iż-żmien fuq l-għar tal-Madonna. Twettew għol-jiet li flokħom kellħom jintefgħu s-sisien tal-Bażilka l-ġdida. Gew mir-fuda kwantita' kbira ta' hitan li minħabba l-importanza storika u arkeoloġika tagħhom ma setgħux jiġu mgħottija. Gew mirduma hafna hofo kbar ji kienu tħaffru biex isiru l-iska-vi arkeoloġiki li setgħu kellħom x'im-portanza storika, u li issa ma kienx hemm iktar bżonnħom.

Fl-aħħarnett ix-xogħol tal-bini. Għal min għandu l-iċken idea tax-xogħol tal-bini, jaf x'jiġib mieghu dan ix-xogħol. Issa tridu tqisu li Bażilka tad-daqs li qed timbena f'Nazaret, mbux xi bini okejken.

B'rieda ta' l-azzar, il-periti għaliu lin-nies jaħdmu tassew bil-għaqal, hekk li xejn ma ntrema u xejn ma ntilef ma' tul il-jiem tax-xogħol. Issa l-bini tal-Bażilka tlesta. Fit-2 ta' Lulju li għadda, festa taż-Żjara tal-Madonna lil S. Elizabetta, kien imtella' fuq il-quċċata tal-koppla, li hija għolja madwar 68 jarda, is-Salib kbir indurat. Din il-bieċa xogħol kellha diffikultajiet kbarr. Is-Salib hu tqil, il-koppla hi għolja, il-bini tal-knisja wiesa' hafna, hekk li ma setgħet tintuża ebda bieċa għodda moderna biex jittella' hemm fuq. Imma b'sabar tal-għaġeb, is-Salib tqieghed fuq il-quċċata, u meta kien f'postu deher bħala hofoqa tal-għaġeb li tgħaqqad il-maesta' kollha tal-koppla. Wieħed ma jridx jinsa li l-koppla ma kenitx mib-nija kif sa issa nbnew, tista' tgħid il-koppli kollha ta' kull bini tad-dinja; imma ntuża sistema għal kollox ġdid. Il-koppla nbiet isfel bieċa bieċa, im-bagħad ittelleghet u tqieghdet f'postha. Kif tlestiet giet miksiya kollha kemm hi bir-ram.

Fuq il-frontispizju tqieghdet statwa kbira tal-"Pieta", xogħol sabiħ ta' l-iskultur taljan Galvanoni. Fil-faċċata tqieghdu erba' evangelisti u bejnimħom żewġ bassorilievi li jirrap-presentaw lill-Arkanglu Gabriel u lill-Madonna. Il-koxox tal-bibien ewlenija ġew miksiya bi granit aħmar ta' Franza, wara li ġew skolpiti mill-magħruf skultur taljan Turelli fuq mudell tal-Prof. Maiocchi. Il-paviment ta' l-irħam qieghed f'postu wkoll. Ma' dwaru tpoġġiet kanċellata tal-hadid li tifred il-knisja ta' fuq minn dik tal-kripta. Jonqos bis il-ħgieġ istorjat tat-twieqi, li qegħdin jinħadmu mill-kbira artista awstrijaka Lydia Roppolt.

Hekk ix-xogħol li ġie pprezentat bhala sempliċi xewqa fl-1924 u li għadda minn tant grajjiet ta' niket, biki u sagrafijiet ntemm. Jonqos biss li tiġi mxandra d-data meta rappreżentant ieħor tal-Qdusija Tiegħu l-Papa jmur Nazzarett biex jikkonsagra l'Alla din il-Bażilika famuża u jidde- dikaha lil wieħed mill-aqwa misteri tar-Religjon tagħna: IL-MISTERU

TAL-LUNZJATA, J'alla ma jdimx ma jasal dak il-jum biex hekk il-pellegrini li jmorru Nazzarett biex iżuru l-ghar tal-Madonna, isahħu l-fidi f'dan il-misteru u jibqgħu edifi- kati bix-xogħol kbir li qegħdin jagħ- mlu l-Frangiskani ġewwa l-Art Im- qaddsa.

P. Lett MIKIEL CATANIA,
O.F.M.

~~DRIEGH IL MULEJ FL ISTORJA~~ ~~TAL GENS LHUDI~~

~~2. Il profeta Elija u alla tal frugħa Baal.~~

~~Uljed Israel, kif kien amrilhom is-sultan Akab, ingemghu fuq l-ghol- ja tal-Karmelu, u magħhom marru wkoll erba' mija u hamsin qassis ta' Baal u erba' mija oħra ta' l-allat tal-frugħa; u kif rahom miġburin quddiemu, Elija beda jéanfarhom u jghidilhom:~~

~~"Kemmi fi hsielkom tibqgħu u la l'hawn u anqas l'hinn? Jekk il-Mu- lej hu tassew Alla, imxu biss warajh; imma, jekk temmnu f'Baal, zommu miegħu. Fostkom ilkoll, jien waħdi hu l-profeta tal-Mulej waqt li l-qas- sisin ta' Baal, jüntghaddu bil-mijiet. Nagħzlu issa żewġt igniedes, noqtlu- hom, u intkom qieghdu fuq il-hatab bla ma tqabbdu in-nar, u jien inqie- għed l-ieħor fuq il-hatab, bla ma nkeb- bes in-nar; u intkom titolbu l'Alla: tagħkom inizzel nar mis-sema fuq il- hatab, u jien nitlob l'Alla tiegħi jnizzel in-nar mis-sema, u dak fost- hom li jibgħat in-nar, dak hu tassew Alla". U din għogħot lil kulhadd.~~

~~U l-Qassisin ta' Baal qabdu l-ge- nus li tahom il-profeta Elija, u fil-hin~~

~~qatluh u xehtuh fuq tagħmira hatab bla ma qabbdu n-nar, u baqgħu, sa x-xemx għoliet, isallu dejjem: "Id- dew, Baal, iddew ismagħna!" Izda, hadd ma wegħibhom, u qatgħu jes- hom u qabzu fuq dak l-artal, kif kie- net id-drawwa tagħhom. Fil-waqt Elija qegħad jiddieħak bihom u jten- nilhom: "Għajtu aktar bil-qawwi, għandu amnejn dan alla tagħkom qieghed jithadded, jew qieghed jix- rob, jew imsiefer, jew rieqed!" Issa billi? Inhanqu bl-għajjat u tbiċċeru bix-xfaraf tas-skieken u matlew bid- dmija, imma l-allat tagħhom ma semgħux lehenhom, u ebda aħbar ma waslitilhom mis-sema.~~

~~Wasal imbagħad hin il-profeta Elija biex Alla jurih li laqa' l-bhur tiegħu, u l-profeta qal lil dik il- miġemgha nies li kellu quddiemu: "Isaw, ersqu l'hawn, biex issa taraw b'ghajnejkom u tmissu b'idejkom is- setgħa ta' dak Alla li għandkom tqimu". U Elija garr tnaix il-gebla, daqs kemm kienu l-ġnus ta' uljed dak Gakobb, li Alla kien kellmu, u qal- lu: "Ismek ikun Israeli". B'dawk it-tnaix il-gebla, Elija fl-isem t'Alla~~